

मदत व पुनर्वसन प्रभागातर्गत राज्यातील दुष्काळी परिस्थितीचे मुल्यांकन करण्यासाठी विकसित केलेले MAHA-MADAT ही प्रणाली पुढे सुरू ठेवण्यास प्रशासकीय मान्यता देण्याबाबत.....

महाराष्ट्र शासन
महसूल व वन विभाग
शासन निर्णय क्रमांक : एससीवाय-२०१७/प्र.क्र.२२२/म-७
मंत्रालय, मुंबई- ४०० ०३२.
दिनांक:- १६ डिसेंबर, २०२०

वाचा:-

- १) शासन निर्णय, सामान्य प्रशासन विभाग क्रमांक:मातंस/नस्ती-२०१०/प्र.क्र.३४/३९,
दिनांक १८.०६.२०१०
- २) शासन निर्णय, सामान्य प्रशासन विभाग क्रमांक :सीओएम-१००१/प्र.क्र.१७४/०१/३९,
दिनांक २९.१०.२००१
- ३) शासन निर्णय, सामान्य प्रशासन विभाग क्रमांक :सीओएम-१०९८/प्र.क्र.५१/९८/३९,
दिनांक १५.०२.२००५
- ४) शासन निर्णय, सामान्य प्रशासन विभाग क्रमांक:मातंस/नस्ती-२०१०/प्र.क्र.३४/३९,
दिनांक १८.०६.२०१०
- ५) शासन निर्णय, समक्रमांक , दिनांक १६.०४.२०१८
- ६) शासन निर्णय, समक्रमांक, दिनांक ३०.०६.२०१८

प्रस्तावना :-

राज्याचे प्रशासन अधिक गतिमान तसेच लोकाभिमुख करण्याच्या दृष्टीने माहिती तंत्रज्ञानाचा सुयोग्य वापर व्हावा यासाठी प्रशासकीय कामकाजाचे संगणकीकरण करण्याचे शासनाचे धोरण आहे. त्यानुसार शासनामार्फत जनतेस दिल्या जाणा-या सेवा अधिक गतीने व किफायतशीर रित्या देण्यासाठी विविध मंत्रालयीन विभागाच्या व त्यांच्या नियंत्रणाखालील क्षेत्रीय कार्यालयामध्ये ई-गव्हर्नन्सचा जास्तीत जास्त वापर करण्याबाबत माहिती व तंत्रज्ञान संचालनालयाने सूचना दिल्या आहेत. त्यानुसार मदत व पुनर्वसन प्रभागातर्गत ई-प्रशासन प्रकल्पाच्या अंमलबजावणीसाठी अपर मुख्य सचिव (मदत व पुनर्वसन) यांच्या अध्यक्षतेखाली संदर्भाधीन क्रमांक ५ येथील दि. १६.०४.२०१८ च्या शासन निर्णयान्वये प्रकल्प अंमलबजावणी समिती गठीत करण्यात आली आहे.

२. राज्यांमध्ये दुष्काळी परिस्थितीचे मुल्यांकन करण्यासाठी केंद्र शासनाने दुष्काळ व्यवस्थापन संहिता २०१६, डिसेंबर २०१६ मध्ये प्रकाशित केली आहे. सदर संहितेमध्ये दुष्काळी परिस्थितीचे मुल्यांकन करण्यासाठी अनिवार्य व प्रभावदर्शक निर्देशांक विहित करण्यात आलेल्या आहेत. सदर शास्त्रीय निर्देशांक विचारात घेवून दुष्काळ निश्चित करावयाचे आहे. या प्रक्रियेमध्ये कमीतकमी मानवी हस्तक्षेप रहावा व मानवी चुका होवू नयेत दुष्काळी परिस्थितीचे वस्तुनिष्ठ मुल्यांकन करता यावे याकरिता या कामासाठी पुर्णतः समर्पित असलेली व महाराष्ट्र रिमोट सेन्सिंग अप्लीकेशन सेंटर, नागपूर (MRSAC) यांच्या सहभागाने MAHA-MADAT ई-प्रशासन प्रणाली विकसित करण्यात आलेली आहे. सदर प्रणालीची मुदत संपुष्टात

आली आहे. राज्यामध्ये यापुढे दुष्काळाचे मुल्यांकन करण्यासाठी सदर ई-प्रशासन प्रणाली पुढे सुरु ठेवणे आवश्यक असल्यामुळे या प्रणालीच्या वापरास पुढील दोन वर्षासाठी मुदतवाढ देण्यास प्रशासकीय मान्यता देण्याची बाब शासनाच्या विचाराधीन होती.

शासन निर्णय -

राज्यातील दुष्काळी परिस्थितीचे मुल्यांकन करण्यासाठी महाराष्ट्र रिमोट सेन्सिंग अप्लीकेशन सेंटर, नागपूर यांच्या सहभागाने MAHA-MADAT ही ई-प्रशासन प्रणाली विकसित करण्यात आली आहे. सदर प्रणाली विकसित करणे व त्याचा वापर करणे यासाठी राज्य शासन व महाराष्ट्र रिमोट सेन्सिंग अप्लीकेशन सेंटर, नागपूर यांच्यात दिनांक २०.८.२०१८ रोजी सामंजस्य करार करण्यात आला आहे. या करारातील अटी व शर्तीनुसार सदर MAHA-MADAT जीओ पोर्टल व मोबाईल ॲप चा दुष्काळी मुल्यांकनासाठी पुढील दोन वर्षासाठी वापर सुरु ठेवण्याबाबत करणेबाबत दिनांक ८.१०.२०२० रोजी झालेल्या प्रकल्प अंमलबजावणी समितीमध्ये चर्चा करण्यात आली. प्रकल्प अंमलबजावणी समितीने सदर ई-प्रशासन प्रकल्प पुढील दोन वर्षासाठी सुरु ठेवण्यास मान्यता दिली आहे. सदर ई-प्रशासन प्रकल्प पुढील दोन वर्षे चालू ठेवण्यासाठी होणाऱ्या प्रति वर्ष रु. २२.५० लक्ष (रु बावीस लाख पन्नास हजार फक्त) खर्चास देखील प्रकल्प अंमलबजावणी समितीने मान्यता दिली आहे. प्रकल्प अंमलबजावणी समितीने दिलेली मान्यता विचारात घेवून राज्यातील दुष्काळी परिस्थितीचे मुल्यांकन करण्यासाठी MAHA-MADAT ई-प्रशासन प्रणालीचा वापर पुढे सुरु ठेवण्यास व त्याकरिता होणाऱ्या प्रति वर्ष रु २२.५० लक्ष (रु बावीस लक्ष पन्नास हजार फक्त) इतक्या खर्चास प्रशासकीय मान्यता देण्यात येत आहे.

२. सदर ई-प्रशासन प्रकल्प राबविण्यासाठी होणारा खर्च खालील पध्दतीने महाराष्ट्र रिमोट सेन्सिंग अप्लीकेशन सेंटर, नागपूर यांना पुढील दोन वर्षासाठी प्रदान करण्यात यावा :

अ.क्र.	टप्पा	प्रदान करावयाची रक्कम
१	खरीप हंगाम-२०२० मधील दुष्काळाचे मुल्यांकन करण्याची कार्यवाही पुर्ण झाल्यानंतर	रु. २२,५०,०००/-
२	खरीप हंगाम-२०२१ मधील दुष्काळाचे मुल्यांकन करण्याची कार्यवाही पुर्ण झाल्यानंतर	रु २२,५०,०००/-
एकूण		रु. ४५,००,०००/-

३. या प्रयोजनासाठी होणारा खर्च मागणी क्रमांक सी-६, २२४५-नैसर्गिक आपत्तीच्या निवारणासाठी सहाय्य, ८०, सर्वसाधारण, ००१ संचालन व प्रशासन, (०१) महाराष्ट्र राज्य आपत्ती व्यवस्थापन प्राधिकरण, (०१)(०१) महाराष्ट्र राज्य आपत्ती व्यवस्थापन प्राधिकरणाचे कार्यालय स्थापन करणे व फर्निचर व साधन सामग्रीसह सुसज्जीकरण करणे (२२४५ १७६१), १७ संगणक (वेतनेतर) या लेखाशीर्षाखाली भागविण्यात यावा.

४. हे आदेश वित्त विभागाच्या अनौपचारिक संदर्भ क्रमांक २५४/२०२०/व्यय-९, दि.२८.१०.२०२० अन्वये मिळालेल्या सहमतीने निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२०१२१६१२०४१६८६१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुभाष उमराणीकर)

उप सचिव, महाराष्ट्र शासन

प्रति,

१. अपर मुख्य सचिव (वित्त) वित्त विभाग, मंत्रालय, मुंबई
२. अपर मुख्य सचिव (उद्योग) उद्योग उर्जा व कामगार विभाग, मंत्रालय, मुंबई
३. अपर मुख्य सचिव (महसूल), महसूल व वन विभाग, मंत्रालय, मुंबई
४. प्रधान सचिव (माहिती तंत्रज्ञान), सामान्य प्रशासन विभाग, मंत्रालय, मुंबई
५. संचालक, माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई
६. उप महासंचालक, युनिक आयडेंटिटी ऑथॉरिटी ऑफ इंडिया, पश्चिम क्षेत्र, मुंबई
७. राज्य सूचना अधिकारी, राज्य सूचना विज्ञान केंद्र , मुंबई
८. संचालक, महाराष्ट्र रिमोट सेन्सिंग ॲप्लीकेशन सेंटर, नागपूर
९. महालेखापाल-१/२ (लेखा व अनुज्ञेयता), महाराष्ट्र , मुंबई/नागपूर
१०. महालेखापाल-१/२ (लेखा परिक्षा), महाराष्ट्र, मुंबई/नागपूर
११. अधिदान व लेखा अधिकारी, मुंबई
१२. निवासी लेखा परीक्षा अधिकारी, मुंबई
१३. सर्व विभागीय आयुक्त
१४. सर्व जिल्हाधिकारी
१५. संचालक, आपत्ती व्यवस्थापन प्रभाग, मंत्रालय, मुंबई
१६. वित्तीय सल्लागार व सहसचिव, मदत व पुनर्वसन प्रभाग, मंत्रालय, मुंबई
१७. मा. मंत्री (मदत व पुनर्वसन) यांचे खाजगी सचिव , मंत्रालय, मुंबई
१८. मा. राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई
१९. मदत व पुनर्वसन प्रभागातील सर्व सह सचिव/उप सचिव/अवर सचिव/कार्यासन अधिकारी
२०. निवड नस्ती (कार्यासन म-७).